

ತರತಕ್ಕ ವಿಚಾರ ಅದು ಇರಬಹುದು, ಯೋಜನೇತರ ವೆಚ್ಚ ಇರಬಹುದು ಇವುಗಳೆಲ್ಲದರಲ್ಲೂ ಸರ್ಕಾರ ಸಂಪೂರ್ಣವಾಗಿ ವಿಫಲವಾಗಿದೆ ಎನ್ನುವ ಮಾತನ್ನು ಈ ಸಂದರ್ಭದಲ್ಲಿ ಹೇಳುತ್ತಾ, ಆ ಒಂದು ಕಾರಣದಿಂದ ರಾಜ್ಯಪಾಲರ ಭಾಷಣವನ್ನು ವಿರೋಧ ಮಾಡುತ್ತಾ ನನಗೆ ಇಷ್ಟು ಸಮಯ ಮಾತನಾಡುವುದಕ್ಕೆ ಅವಕಾಶ ಕೊಟ್ಟಂತಹ ತಮಗೆ ಅಭಿನಂದನೆಯನ್ನು ಸಲ್ಲಿಸುತ್ತಾ ನನ್ನ ಮಾತುಗಳನ್ನು ಮೆಂಗಿಸುತ್ತೇನೆ.

ಅರ್ಧ ಗಂಟೆಯ ಚರ್ಚೆ. ಜನತಾ ಗೃಹ ನಿರ್ಮಾಣದ ಬಗ್ಗೆ.

SPEAKER.—SRI. K.H. SRINIVAS to raise a half-an-hour discussion regarding "Janatha Housing Scheme" arising out of the replies to Short Notice Question No. 1 (2).

ಶ್ರೀ ಕೆ. ಎಚ್. ಶ್ರೀನಿವಾಸ್ (ಶಿವಮೊಗ್ಗ).— ಸನ್ಮಾನ್ಯ ಅಧ್ಯಕ್ಷರೇ, ನಾನು ಕೇಳಿದ ಅಲ್ಪ ಕಾಲಾವಧಿಯ ಪ್ರಶ್ನೆಗೆ ಸಾರಿಗೆ ಸಚಿವರಾದ ಶ್ರೀಮಾನ್ ಪಿ.ಜಿ.ಆರ್. ಸಿಂಧ್ಯ ರವರ ಈ ಸದನದಲ್ಲಿ ಅಂಕಿ ಸಂಖ್ಯೆಗಳನ್ನಿಟ್ಟು ಉತ್ತರವನ್ನು ಕೊಟ್ಟಿದ್ದಾರೆ ಹಾಗೂ ಕಳೆದ ಮೂರು ವರ್ಷಗಳಲ್ಲಿ ಈ ರಾಜ್ಯದಲ್ಲಿ ಜನತಾ ಗೃಹ ನಿರ್ಮಾಣ ಯೋಜನೆ ಸ್ಥಗಿತಗೊಂಡಿರತಕ್ಕ ಶುದ್ಧವಾದ ವಿಚಾರ ಎಂದು ಹೇಳಿ ಅದನ್ನು ಅಪರೂಪವಾಗಿ ಒಪ್ಪಿಕೊಂಡಿದ್ದಾರೆ. ಅವರ ಪ್ರಮಾಣಿತನಕ್ಕೆ ನನ್ನ ಮೆಚ್ಚುಗೆಯನ್ನು ಸೂಚನೆ ಮಾಡುತ್ತೇನೆ. ಆದರೆ ಸರ್ಕಾರ ಅದರ ಬಗ್ಗೆ ತಾಳ್ಮೆ ಇಟ್ಟು ಯಾವ ತಾತ್ಕಾಲಿಕ ಕಾರಣ ಅಲ್ಲ ಎಂದು ಹೇಳಿ ಅದರ ಮೇಲೆ ಮುಂದೆಯನ್ನು ಒತ್ತಿದ್ದಾರೆ. ಆ ಅಂಕಿ ಸಂಖ್ಯೆಗಳನ್ನು ವಿಶೇಷವಾಗಿ ನಾನು ಪ್ರಸ್ತುತ ಮಾಡುವುದಕ್ಕೆ ಹೋಗುವುದಿಲ್ಲ, ಆದರೆ ಅದು ಈಗಾಗಲೇ ಬಯಲಾಗಿದೆ. ೧೯೮೩-೮೪ ನೇ ಸಾಲಿನಲ್ಲಿ ಮಂಜೂರಾದಂತಹ ಮನೆಗಳು ೪೫,೦೦೦. ಅದೇ ರೀತಿ ೧೯೮೪-೮೫ ಸಾಲಿನಲ್ಲಿ ೫೫,೨೨೫ ಮನೆಗಳು. ಅದೇ ೧೯೮೫-೮೬ನೇ ಸಾಲಿನಲ್ಲಿ ೫೫,೨೫೫ ಮನೆಗಳು ಮಂಜೂರಾಗಿವೆ. ಆದರಲ್ಲಿ ಪೂರ್ಣವಾಗಿರತಕ್ಕ ಮನೆಗಳ ಸಂಖ್ಯೆಯೂ ಕೂಡ ಇದೆ. ಅದನ್ನು ಹೇಳುವುದಾದರೆ, ೧೯೮೩-೮೪ನಲ್ಲಿ ಪೂರ್ಣವಾಗಿರತಕ್ಕಂತಹ ಮನೆಗಳ ಸಂಖ್ಯೆ ೩೮,೮೪೭, ಅದೇ ರೀತಿ ೧೯೮೪-೮೫ನೇ ಸಾಲಿನಲ್ಲಿ ಪೂರ್ಣವಾಗಿರತಕ್ಕ ಮನೆಗಳು ಸಂಖ್ಯೆ ೨೮,೭೮೦. ಮತ್ತೆ ೧೯೮೫-೮೬ನೇ ಸಾಲಿನಲ್ಲಿ ಪೂರ್ಣವಾಗಿರತಕ್ಕ ಮನೆಗಳ ಸಂಖ್ಯೆ ಕೇವಲ ೩೫೨, ಇದೇ ರೀತಿಯಲ್ಲಿ ಕಡಿಮೆ ವೆಚ್ಚದ ಜನತಾ ಮನೆಗಳು ಏನಿವೆ ಅದರಲ್ಲಿ ಕೂಡ ಇದೇ ಪರಿಸ್ಥಿತಿ ಇದೆ. ಒಟ್ಟು ಸುಮಾರು ೮೫,೦೦೦ ಮನೆಗಳು ಈಗಾಗಲೇ ಮಂಜೂರಾಗಿರುವ ನಿರ್ಮಾಣವಾಗದೆ ಹಾಗೆ ಉಳಿದಿರುವುದು ಮನೆಗಳು ಎಷ್ಟು ಎಂದು ಅಂಕಿ ಸಂಖ್ಯೆಗಳಿಂದ ಗೊತ್ತಾಗುತ್ತದೆ. ಹಾಗೂ ಇದೇ ಪ್ರಶ್ನೆಗೆ ಮೇಲ್ಮನೆಯಲ್ಲಿ ಉತ್ತರ ಕೊಡುವಾಗಲೂ ಅದೇ ಮಾತನ್ನು ಮಾನ್ಯ-ಮಂತ್ರಿಗಳು ಹೇಳಿದ್ದಾರೆ. ತಮಗೆ ವಿಶೇಷವಾಗಿ ಹೇಳಬೇಕಾದುದೇನೆಂದರೆ, ಈಗ ಈ ಜನತಾ ಗೃಹ ನಿರ್ಮಾಣ ಯೋಜನೆ ಏನಿದೆ, ಅದು ಯಾವುದೇ ಸರ್ಕಾರವಾಗಿರಲೇ, ನಮ್ಮ ದೇಶದಲ್ಲಿ ಬಡ ಜನರಿಗೆ ಮಾಡಬಹುದಾದ ಅತ್ಯಂತ ಉತ್ತಮವಾದ ಕೆಲಸಗಳಲ್ಲಿ ಇದೂ ಒಂದು. ಶ್ರೀಮತಿ ಇಂದಿರಾಗಾಂಧಿಯರು ಪ್ರಧಾನ ಮಂತ್ರಿಗಳಾಗಿದ್ದಾಗ ೧೯೬೫ರ ಈ ವರ್ಷದ ಬಡ ಜನರ ಪರಿಸ್ಥಿತಿಯ ಬಗ್ಗೆ ಪ್ರಪಂಚವೆಲ್ಲಾ ಗಮನ ಹರಿಸಿದ ಕಾಲದಲ್ಲಿ ಆದಂತಹ ೨೦ ಅಂಶಗಳ ಕಾರ್ಯಕ್ರಮಗಳ ಯೋಜನೆಯಡಿಯಲ್ಲಿ ಇದಕ್ಕೆ ಪರಿಹಾರ ದೊರೆಯಿತು, ಕರ್ನಾಟಕ ರಾಜ್ಯದಲ್ಲಿ ದಿವಂಗತ ದೇವರಾಜ್ ಅರಸರವರು ಇದ್ದಂತಹ ಕಾಲದಲ್ಲಿ ಈ ಯೋಜನೆಯನ್ನು ಪ್ರಾರಂಭ ಮಾಡಿದರು ನಂತರದ ಕಾಂಗ್ರೆಸ್ ಸರ್ಕಾರಗಳು ಅತಿ ಶ್ರದ್ಧೆಯಿಂದ ಇದರ ಬಗ್ಗೆ ಗಮನ ಹರಿಸಿ ಈ ಯೋಜನೆಯನ್ನು ಕಾರ್ಯಗತ ಮಾಡಿಕೊಂಡು ಬಂದವು. ಅದು ತಪ್ಪಾಗೂ ಗೊತ್ತಿದೆ. ಇಲ್ಲಿರತಕ್ಕ ಎಲ್ಲರಿಗೂ ಅದು ಗೊತ್ತಿದೆ. ಗ್ರಾಮಾಂತರ ಪ್ರದೇಶಗಳಲ್ಲಿ ಬಹಳ ಬೇಡಿಕೆಯಾಗಿದ್ದು ಈ ಜನತಾ ಗೃಹ ನಿರ್ಮಾಣ ಯೋಜನೆ, ಮನೆ ಎಸಗತಕ್ಕಂತಹದ್ದು ಮಾಲಿಖ್ಯತೆವಾಗಿ ಮನುಷ್ಯ ನಿಲ್ಲುವುದಕ್ಕೆ ಒಂದು ನೆಲೆ ಇದೂ ಇಲ್ಲದೆ ಇರತಕ್ಕವರಿಗೆ ತಮ್ಮ ದೇ ಆದ ಮನೆಗಳನ್ನು ಮಾಡಿಕೊಳ್ಳಬೇಕೆಂಬ ಒಂದು ಕನಸು ಸಹಜವಾದುದು. ಸಹಜವಾಗಿರತಕ್ಕ ಅಂಶದಲ್ಲಿ ಇದು ಸಹಜವಾದುದು. ಈ ಯೋಜನೆ ನಿಜವಾಗಿಯೂ ಒಂದು ಐತಿಹ್ಯವಾದ ಯೋಜನೆ ಮತ್ತು ಬಡವರ ಬಗ್ಗೆ ನಿಜವಾದ ಚಿಂತನೆ ಇದ್ದರೆ ಈ ಯೋಜನೆಯ ಬಗ್ಗೆ

ಶ್ರದ್ಧೆ ಇರಬೇಕಾದುದು ಅತ್ಯಗತ್ಯ. ಶ್ರೀಮತಿ ಇಂದಿರಾಗಾಂಧಿಯವರು ಹಾಗೂ ರಾಜ್ಯದಲ್ಲಿ ಇರತಕ್ಕ ಕಾಂಗ್ರೆಸ್ ಸರ್ಕಾರಗಳು ಬಡವರ ಬಗ್ಗೆ ಕಾರ್ಯಕ್ರಮಗಳನ್ನು ಇಟ್ಟಾಗ ಹಲವಾರು ಟೀಕೆ ಟಿಪ್ಪಣಿಗಳು ಬಂದವು. ಆಗಲೂ ಆ ಕಾರ್ಯಕ್ರಮಗಳ ಬಗ್ಗೆ ಸದನದಲ್ಲಿ ಹಾಗೂ ಸದನದ ಹೊರಗೂ ಅನೇಕ ಟೀಕೆ ಟಿಪ್ಪಣಿಗಳು ಬಂದವು. ಅದೇ ರೀತಿ ಶ್ರೀಮತಿ ಇಂತಿರಾಗಾಂಧಿಯವರು ಬ್ಯಾಂಕ್ ರಾಷ್ಟ್ರೀಕರಣ ಮಾಡಿ ಬಡವರ ಏಳಿಗೆಗಾಗಿ ಬ್ಯಾಂಕಿನ ಹಣ ಹೋಗಬೇಕು, ಬ್ಯಾಂಕಿನ ಹಣವನ್ನು ಉಪಯೋಗ ಮಾಡುವುದಕ್ಕೆ ಪ್ರಯತ್ನ ಮಾಡಿದಾಗ ಬೇಕಾದಷ್ಟು ಟೀಕೆ ಟಿಪ್ಪಣಿಗಳು ಬಂದವು. ಆದರೆ ಈಗ ಏನು ಈ ಸರ್ಕಾರ ಬಡ ಜನರಿಗೋಸ್ಕರ ಎಂದು ಹೇಳಿ ಕೆಲವೊಂದು ಯೋಜನೆಗಳನ್ನು ಜಾರಿಗೆ ಕೊಟ್ಟಿದ್ದಾರೆ, ಅವುಗಳಲ್ಲಿ ಪಶ್ಯು ಪುಸ್ತಕವನ್ನು ಹಂಚತಕ್ಕಂತಹ ಕಾರ್ಯಕ್ರಮವಾಗಿರಬಹುದು, ಸೀರೆ ದೋಣಿ ಹಂಚುವ ವಿಚಾರವಾಗಿರಬಹುದು. ತಾಳಿ ಕೊಡುವ ಕಾರ್ಯಕ್ರಮ ಇರಬಹುದು ಮತ್ತೊಂದು ಇರಬಹುದು. ಆದರೆ ಬಗ್ಗೆ ಮಾತನಾಡಿದಾಗ ಅದರಲ್ಲಿ ನನ್ನ ಗೆಳೆಯರಾದ ಶ್ರೀಮಾನ್ ಜೆ. ಎಚ್. ಪಟೇಲ್ ರವರೂ ಇಲ್ಲಿ ಇಲ್ಲ. ಅವರು ಒಂದು ಒಳ್ಳೆಯ ಶಬ್ದವನ್ನು ಉಪಯೋಗ ಮಾಡುತ್ತಾರೆ ಶಬ್ದ ಅರ್ಥ ಏನೆಂದರೆ ಈ ರೀತಿಯ ಕಾರ್ಯಕ್ರಮಗಳಿಂದ ಬಡತನವನ್ನು ನಿವಾರಿಸುವ ಮಾರ್ಗವಿಲ್ಲ. ಬಡತನದ ಕಾವನ್ನು ಕಡಿಮೆ ಮಾಡತಕ್ಕ ಕೆಲಸಗಳು ಎಂಬುದಾಗಿ ಅವರು ಶಬ್ದವನ್ನು ಪ್ರಯೋಗ ಮಾಡುತ್ತಾರೆ. ಆದರೆ ಬಗ್ಗೆ ನನ್ನ ವಿರೋಧ ಎಲ್ಲ ಅವರು ಬಹಳ ಬಹಿರಂಗವಾಗಿ ಈ ಪದವನ್ನು ಪ್ರಯೋಗ ಮಾಡುತ್ತಾರೆ. ಅದು ನಿಜವಾಗಿಯೂ ಆ ಶಬ್ದ ನಿಮ್ಮ ಮನಸ್ಸಿನಲ್ಲಿದೆ, ಆದರೆ ಬಗ್ಗೆ ನನ್ನ ಮೆಚ್ಚುಗೆಯನ್ನು ಖಂಡಿತವಾಗಿಯೂ ಸೂಚನೆ ಮಾಡುತ್ತೇನೆ. ಮತ್ತು ಬಡತನದ ಪರಿಸ್ಥಿತಿಯನ್ನು ಕಾತ್ಯಾಕವಾಗಿ ಸುಧಾರಿಸುವ ಕಡೆಗೆ, ಶಾಶ್ವತ ರೀತಿಯ ಸ್ವರೂಪದ ಯೋಜನೆ ಅಂದರೆ ಜನತಾಗೃಹ ನಿರ್ಮಾಣ ಯೋಜನೆ. ಆ ಯೋಜನೆಯನ್ನು ಮಾನ್ಯ ಸಿಂಧ್ಯಾರವರು ಇದು ತಾತ್ಕಾಲಿಕದಲ್ಲೂ ಈ ಯೋಜನೆ ತಡವಾಗಿರತಕ್ಕದ್ದು ನಿಜ ಎಂಬ ಮಾತನ್ನು ಹೇಳಿದ್ದಾರೆ. ಹುಡ್ಕೋದಿಂದ ಸಾಲ ಬರುವುದು ನಿಧಿ ಸಮಾಧಿ ದಿಂದ ಈ ರೀತಿಯಾಗಿದೆ ಎಂಬ ಕಾರಣವನ್ನೂ ಕೂಡ ಅವರು ಕೊಟ್ಟಿದ್ದಾರೆ. ೫೫,೦೦೦ ಮನೆಗಳಲ್ಲಿ ಒಂದಿನವು ೨೫,೦೦೦ ಮನೆಗಳು, ಎಲ್ಲಾ ಸೇರಿಸಿದರೆ ಬಾಕಿ ಉಳಿಯಬಹುದು. ಆದರೆ ಈ ವರ್ಷದ ಕೊನೆಯಲ್ಲಿ ೩೫೨ ಮನೆಗಳಷ್ಟೇ ಪೂರ್ಣಗೊಂಡಿವೆ ಎಂಬುದನ್ನು ಅವರೇ ಒಪ್ಪಿ ಕೊಂಡಿದ್ದಾರೆ. ಆ ಕಾರಣವನ್ನು ನಾನು ಒಪ್ಪಿಕೊಳ್ಳುವುದಕ್ಕೆ ತಯಾರಿಲ್ಲ. ಅದೂ ಒಂದು ಕಾರಣ ಇರಬಹುದು. ಆದರೆ ಆ ಒಂದು ಕಾರಣಕ್ಕೋಸ್ಕರ ಇದು ನಿಧಾನವಾಗಿದೆ ಎಂಬುದನ್ನು ಅವರು ಹೇಳುವುದಾದರೆ, ಇವರು ಸರ್ಕಾರವನ್ನು ನಡೆಸುವುದಕ್ಕೆ ಲಾಯಕಿಲ್ಲ ಎಂದೂ ಹೇಳಬೇಕಾಗುತ್ತದೆ. ಏಕೆಂದರೆ ಸರ್ಕಾರದಲ್ಲಿ ಹಲವಾರು ಯೋಜನೆಗಳಿವೆ. ಆ ಯೋಜನೆಗಳಿಗೆ ಹಲವಾರು ರೀತಿಯ ನೆರವನ್ನು ಪಡೆದುಕೊಳ್ಳಬಹುದು, ಅದು ಬರುತ್ತಿರುತ್ತದೆ. ಆದರೆ ಅದು ಬರವವರೆಗೂ ಸುಧಾರಿಸಿಕೊಂಡು ಯೋಜನೆಯನ್ನು ಕಾರ್ಯಗತ ಮಾಡತಕ್ಕ ವೇಳಾ ಪಟ್ಟಿಯ ಪ್ರಕಾರ ಆ ಯೋಜನೆಯನ್ನು ಜಾರಿಗೆ ತರತಕ್ಕ ಜವಾಬ್ದಾರಿ ಸರ್ಕಾರಕ್ಕೆ ಇಲ್ಲದಿದ್ದರೆ, ಇಷ್ಟೆಲ್ಲಾ ಯೋಜನೆಗಳನ್ನು ಜಾರಿಗೆ ತರುತ್ತೇವೆಂದು ತಾವು ಮಾತನಾಡಿದರೆ ಖಂಡಿತವಾಗಿ ಸರ್ಕಾರಕ್ಕಾಗಲೀ ಹಾಗೂ ಸರ್ಕಾರದಲ್ಲಿರತಕ್ಕ ಮಂತ್ರಿಗಳಿಗಾಗಲೀ ಭೂಷಣವಾದ ವಿಚಾರವಲ್ಲ. ನಿಮಗೆ ನೆರವು ಬಂದೇ ಬರುತ್ತದೆ. ವ್ಯವಹಾರದಲ್ಲಿ ಏನು ಸ ತಡವಾಗಬಹುದು. ಆದರೆ ಅಲ್ಲಿಯವರೆವಿಗೂ ವೇಸ್ ಅಂಡ್ ಮೀನ್ಸ್ ಎಂದು ನಾವು ಏನು ಹೇಳುತ್ತೇವೆ, ಅವುಗಳನ್ನು ಹಡಕು ಈ ರೀತಿಯ ಯೋಜನೆಗಳ ಖರ್ಚು ವೆಚ್ಚಗಳನ್ನು ಸರ್ಕಾರ ಏರ್ಪಾಡು ಮಾಡಬೇಕಾಗುತ್ತದೆ. ಅಲ್ಲಿಂದ ಬಂದ ಹಣ ಮೇಲೆ ಒಟ್ಟು ಸೇರಿಸಿ ನಾವು ಈ ಯೋಜನೆಯನ್ನು ಜಾರಿಗೆ ತರುತ್ತೇವೆಂದು ಹೇಳತಕ್ಕಂತಹ ಧಾಟಿ ಏನಿದೆ ಅದನ್ನು ನಾನು ಅಷ್ಟು ಸುಲಭವಾಗಿ ಒಪ್ಪಿಕೊಳ್ಳುವುದಕ್ಕೆ ತಯಾರಿಲ್ಲ. ಈ ಯೋಜನೆಯ ಬಗ್ಗೆ ತಾತ್ಕಾಲಿಕ ಮಾಡಿದ್ದೀರಿ. ಇದು ನಿಮ್ಮ ಯೋಜನೆ ಅಲ್ಲವೇ? ಜನತಾ ಪಕ್ಷದ ಚುನಾವಣೆ ಪ್ರಣಾಳಿಕೆ ಯಲ್ಲಿ ಹೇಳಿದ್ದೀರಿ. ಬಡವರಿಗೆ ವರ್ಷಕ್ಕೆ ಒಂದು ಲಕ್ಷ ಮನೆಗಳು, ಮತ್ತು ೨೦ ಸಾವಿರ ಮನೆಗಳಿಗೆ ರಿಪೇರಿ ಮಾಡುವುದಕ್ಕೆ ಹಣವನ್ನು ಕೊಡುವುದಕ್ಕೆ ನಮ್ಮ ಸರ್ಕಾರ ಬದ್ಧ ಎಂಬುದಾಗಿ ಹೇಳಿದ್ದೀರಿ ನಿಮ್ಮ ಚುನಾವಣಾಪ್ರಣಾಳಿಕೆಯ ಕಾಠಿ ನಿಮ್ಮ ಪಕ್ಷದಲ್ಲಿಗಲಿ ಸರ್ಕಾರದಲ್ಲಿಗಲಿ ಇರಲಿಕ್ಕಿಲ್ಲ. ಆದರೆ ಅದನ್ನು ನಾನು ಬಹಳ ಜೋಪಾನವಾಗಿ ಮಾಡಿ ನನ್ನ ಹತ್ತಿರ ಇಟ್ಟುಕೊಂಡಿದ್ದೇನೆ.

ಕೆಲವು ಸಂದರ್ಭಗಳಲ್ಲಿ ಹೇಗೋ ಹಾಗೆ ನಡೆದು ಬರುತ್ತಿದೆ ಎಂದು ನಂಬಿಕೊಂಡು ಮಾಡಿದ್ದಲ್ಲ. ಬಹುಶಃ ನಿಮ್ಮ ಆ ಕಾಫಿಯನ್ನು ನಿಮ್ಮ ಹತ್ತಿರದವರನ್ನು ಇಟ್ಟುಕೊಂಡಿರಲಿಕ್ಕೆ ಇಲ್ಲ. ಅದನ್ನು ನಾನು ಇಟ್ಟು ಕೊಂಡಿದ್ದೇನೆ. ಇದೇ ಸರ್ಕಾರದ ಕಾರ್ಯಕ್ರಮ ಎಂದು ಮುಖ್ಯ ಮಂತ್ರಿಗಳು ಆಯವ್ಯಯ ಭಾಷಣದಲ್ಲಿ ಘೋಷಣೆ ಮಾಡಿರುವುದರಿಂದ ಅದನ್ನು ಇಟ್ಟು ಕೊಳ್ಳುವೇ ಮಾತನಾಡುವುದಕ್ಕಾಗುವುದಿಲ್ಲ ಎಂದು ಬಹಳ ಕಷ್ಟಪಟ್ಟು ಅದನ್ನು ಸಂಪಾದನೆ ಮಾಡಿದ್ದೇನೆ.

ಅಧ್ಯಕ್ಷರು. — ಅದರ ಬಗ್ಗೆ ಸಂಕ್ಷಿಪ್ತ ವಿವರಣೆ ನೀಡುವುದು.

ಶ್ರೀ ಕೆ. ಹೆಚ್. ಶ್ರೀನಿವಾಸ — ಇದಕ್ಕಿಂತ ಸಂಕ್ಷಿಪ್ತ ಮಾಡಿದರೆ ಗೊತ್ತಾಗುವುದಿಲ್ಲ. ನಾನು ಸಾಕಷ್ಟು ಅಲೊ ಚಿಸಿ ಮಾತನಾಡುತ್ತೇನೆ. ನಾನು ಈ ರೀತಿ ಹೇಳುವುದಕ್ಕೂ ಕಾರಣ ಇದೆ, ತಾತ್ಕಾಲಿಕವಾಗಿದೆ ಎಂದು ಹೇಳುವುದೇ ನನ್ನ ಉದ್ದೇಶ. ಪ್ರತಿಯೊಂದು ರಾಜ್ಯಪಾಲರ ಭಾಷಣದಲ್ಲಿ ಆಯವ್ಯಯ ಭಾಷಣದಲ್ಲಿ ಏಕಾದರೂ ಇದರ ಬಗ್ಗೆ ಪ್ರಸ್ತಾಪ ಇರುತ್ತಿತ್ತು. ಹೋದ ವರ್ಷದ ರಾಜ್ಯಪಾಲರ ಭಾಷಣ, ಆಯವ್ಯಯ ಭಾಷಣ, ಈ ವರ್ಷದ ರಾಜ್ಯಪಾಲರ ಭಾಷಣ, ಎರಡು ಆಯವ್ಯಯ ಭಾಷಣಗಳು — ಯಾವುದರಲ್ಲೂ ಜನತಾ ಗೃಹ ನಿರ್ಮಾಣ ಯೋಜನೆಯ ಬಗ್ಗೆ ಚರ್ಚಾರ ಶಬ್ದ ಇಲ್ಲ. ಆದ್ದರಿಂದ ನನಗೆ ಅನುಮಾನ ಬಂದಿದೆ ತಾವು ಈ ಯೋಜನೆಯನ್ನು ತಾತ್ಕಾಲಿಕವಾಗಿ ನೋಡಿದ್ದೀರಿ. ಏತಕ್ಕೆ ಈ ರೀತಿ ನೋಡಿರಬಹುದೆಂದು ಅಲೋಚಿಸಿದೆ. ಜನತಾ ಪಕ್ಷದ ಮಂದ್ರೆ ಇಲ್ಲದೆ ಇರತಕ್ಕ ಕಾರ್ಯಕ್ರಮದ ಬಗ್ಗೆ ಬಹುಶಃ ನಿವೇಗ ಶ್ರದ್ಧೆ ಕಡಿಮೆಯಾಗಿದೆ. ಹೋದ ಸಾಲಿಯೂ ಜನತಾ ಗೃಹ ಎಂದು ಇದರೂ ಕಾಂಗ್ರೆಸ್ ಜಾರಿಗೆ ಕೊಟ್ಟ ಯೋಜನೆಯಾದ್ದರಿಂದ ಎಷ್ಟು ಮಾಡಿದರೂ ಇದರ ಪ್ರಯೋಜನ ಕಾಂಗ್ರೆಸ್ಸಿಗೆ ಹೋಗಬಹುದೆಂಬ ಭಾವನೆ ಬಂದಿದ್ದರೆ ಅದೇನೂ ಅತಿಶಯೋಕ್ತಿಯಲ್ಲ. ನೀವು ಮಾಡುವ ಮನೆ ನಿರ್ಮಾಣದಲ್ಲಿ ಅದನ್ನು ಆಗುತ್ತದೆ. ಈ ಯೋಜನೆ ಬಹಳ ಮುಖ್ಯವಾದ ಯೋಜನೆ. ಇದನ್ನು ಹಿಂದಕ್ಕೆ ಸರಿಪಡಿಸಿದ್ದು ಅಲ್ಲ. ಸೀರೆ, ಬಟ್ಟೆ, ತಾಳಿ ಯೋಜನೆ ಬಗ್ಗೆ ಪ್ರತಿಯೊಂದು ಭಾಷಣದಲ್ಲೂ ಹೇಳುತ್ತಿದ್ದೀರಿ. ಆದರೆ ಈ ಯೋಜನೆ ಬಗ್ಗೆ ಒಂದು ಮಾತೂ ಇಲ್ಲವಲ್ಲ, ಇದರಿಂದ ಈ ಯೋಜನೆ ಯನ್ನು ಹಿಂದಕ್ಕೆ ಸರಿಸಿದ್ದೀರಿ ಎಂದು ಅರ್ಥವಾಗುವುದಿಲ್ಲವೆ. ಇದಕ್ಕಿಲ್ಲ ಸೀರೆ ಧೋತಿ ಯೋಜನೆಗೆ ಪ್ರಾಮುಖ್ಯತೆ ನೀಡಿರುವುದೇ ಕಾರಣವಾಗಿದೆ. ಅದಕ್ಕೆ ಬೇಕಾಗುವ ಫೈಲುಗಳನ್ನು ಬಿಲ್ಡ್ ಅಪ್ ಮಾಡುತ್ತಿದ್ದೀರಿ. ನೀವು ಕೊಟ್ಟಿರುವ ಅಂಕಿ ಸಂಖ್ಯೆಗಳ ಪ್ರಕಾರ ಈ ಯೋಜನೆಯ ವಿಚಾರದಲ್ಲಿ ಬಹಳ ಹಠಾಶ ಪರಿಸ್ಥಿತಿಯಾಗಿದ್ದೀರಿ. ಆ ಅಂಕಿ ಸಂಖ್ಯೆಗಳನ್ನೇ ಅಪಾರವಾಗಿ ಉತ್ತೇಜಿಸಿ ಮಾಡತಕ್ಕದ್ದು ಸರ್ಕಾರದ ಸ್ವಭಾವ. ನೀವು ಕೊಟ್ಟಿರುವ ಅಂಕಿ ಸಂಖ್ಯೆಗಳನ್ನು ಬಹಳ ಶಾಂತವಾಗಿ ನೋಡಬೇಕಾಗಿದೆ. ಮಾನ್ಯ ಸಿಂಧುರವರು ಮೇಲ್ಕನೆಯಲ್ಲಿ ಹೇಳಿದ್ದಾರೆ, ಮೇಲೆ ತಿಂಗಳೊಳಗೆ ಲಗಿ ಸಾವಿರ ಮನೆಗಳನ್ನು ಕಟ್ಟುತ್ತೇವೆಂದು. ಹಾಗೆ ಮಾಡುವುದಕ್ಕೆ ಸಾಧ್ಯವೇ ಎಂದು ಅನುಮಾನ ಇದೆ. ಈ ವರ್ಷ ೫೫ ಸಾವಿರ ಮನೆ ಕಟ್ಟುತ್ತೇವೆಂದು ಹೇಳಿ ಇದುವರೆಗೆ ಕೇವಲ ೩೫೨ ಮನೆಗಳನ್ನು ಕಟ್ಟಿದ್ದಾರೆ. ಇನ್ನು ೩ ತಿಂಗಳೊಳಗೆ ಅಷ್ಟು ಮನೆಗಳನ್ನು ಕಟ್ಟಲು ಸಾಧ್ಯವೇ? ಇದನ್ನು ನೋಡಿದರೆ ಅಷ್ಟು ವಿರದವನ್ನು ಬೆಟ್ಟ ವಿರಮಾನ ಎಂಬ ಗಾದೆ ಮಾತು ನೆನಪಾಗುತ್ತದೆ. ೨-೩ ತಿಂಗಳಲ್ಲಿ ಲಗಿ ಸಾವಿರ ಮನೆ ಕಟ್ಟುತ್ತೇವೆಂದರೆ ಅದನ್ನು ಸಂಬಂಧಕ್ಕೆ ಸಾಧ್ಯವಿಲ್ಲ. ಈ ವಿಚಾರದಲ್ಲಿ ಸಚಿವರು ಸದನಕ್ಕೆ ಸೂಕ್ತ ಭರವಸೆ ನೀಡಬೇಕು. ಈ ಯೋಜನೆಗೆ ಅಗ್ರ ಪ್ರಾಶಸ್ತ್ಯ ಕೊಟ್ಟು ಮಾಡಬೇಕು ಇದನ್ನು ಹಿಂದಕ್ಕೆ ಸರಿಸಿದರೆ ಜನ ಖಂಡಿತವಾಗಿ ನಿಮ್ಮನ್ನು ಕ್ಷಮಿಸುವುದಿಲ್ಲವೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ಸಚಿವರು) — ಮಾನ್ಯ ಅಧ್ಯಕ್ಷರೇ ಶ್ರೀನಿವಾಸರವರು ರಾಜ್ಯದಲ್ಲಿ ಜನತಾ ಸರ್ಕಾರ ಬಂದ ಮೇಲೆ ಜನತಾ ಯೋಜನೆಯ ಅಡಿಯಲ್ಲಿ ಬಡವರಿಗೆ ಕಟ್ಟಿಕೊಡತಕ್ಕ ಮನೆಗಳ ಕೆಲಸ ಸ್ಥಗಿತವಾಗಿದೆ ಎಂಬ ಮಂತ್ರಿಗಳು ಒಪ್ಪಿಕೊಂಡಿದ್ದಾರೆಂದರೆ ಅಲ್ಲದೆ ಅವರ ಪ್ರಾಮಾಣಿಕತೆಯನ್ನು ಒಪ್ಪುತ್ತೇನೆಂಬ ಸರ್ವಿಶಿಕ್ರೇಟ್ ಕೂಡ ಕೊಟ್ಟಿದ್ದಾರೆ. ಅದಕ್ಕಾಗಿ ನಾನು ಅವರಿಗೆ ಚಿರರಾಜಿಯಾಗಿದ್ದೇನೆ. ನಾನು ಹೇಳಿರುವುದು ಸ್ಥಗಿತವಾಗಿದೆ ಎಂದು ಅಲ್ಲ. ನಿಧಾನವಾಗಿದೆ ಎಂದು. ಅವರಲ್ಲಿ ಯಾವುದೇ ಸಂಶಯ ಇಲ್ಲ. ಇದೇ ಸಂದರ್ಭದಲ್ಲಿ ಶ್ರೀನಿವಾಸರವರು ಸ್ವಲ್ಪ ರಾಜಕೀಯವನ್ನು ಬೆರೆಸಿದ್ದಾರೆ. ಶ್ರೀಮತಿ ಇಂದಿರಾಗಾಂಧಿಯವರ ಹೆಸರನ್ನು ಹೇಳಿದರು. ೨೦ ಅಂಶದ ಕಾರ್ಯಕ್ರಮದ ಬಗ್ಗೆಯೂ ಹೇಳಿದರು, ದಿವಂಗತ ದೇವರಾಜ ಅಗಸೇರವರ ಹೆಸರನ್ನು ಹೇಳಿದರು ಇಂದಿರಾ ಗಾಂಧಿಯವರ ಕಾರ್ಯಕ್ರಮದ ಬಗ್ಗೆ ನನಗೆ ವೈಯಕ್ತಿಕವಾಗಿ ಸಾಕಷ್ಟು ವಿಶ್ವಾಸ ಇದೆ. ಇಷ್ಟತ್ತು.

ಅಂಶಗಳ ಕಾರ್ಯಕ್ರಮದ ಬಗ್ಗೆ ವೈಯಕ್ತಿಕವಾಗಿ ನನಗೆ ನಂಬಿಕೆ ಇದೆ. ಆದರೆ ನಾನು ಇಂದಿರಾಗಾಂಧಿ ಯವರನ್ನು ಮತ್ತು ಅವರ ಪಕ್ಷವನ್ನು ೧೯೭೯ ರಿಂದ ವಿರೋಧಿಸುತ್ತಾ ಬಂದಿದ್ದೇನೆ. ಮಾನ್ಯ ದೇವರಾಜ ಅರಸರನ್ನು ವಿರೋಧ ಮಾಡಿಕೊಂಡು ಬಂದಿದ್ದೇನೆ, ಅವರೊಟ್ಟಿಗೆ ಯಾವತ್ತೂ ಬೆರದವನಲ್ಲ. ಅವರ ರಾಜಕೀಯದಲ್ಲಿ ತಲೆ ಹಾಕದವನಲ್ಲ. ನಾನು ಪ್ರಾಮಾಣಿಕವಾಗಿ ಈ ಮಾತುಗಳನ್ನು ಹೇಳುತ್ತಿದ್ದೇನೆ. ಶ್ರೀನಿವಾಸರವರು ಬಡವರಿಗೆ ಬಹಳ ಅನ್ಯಾಯವಾಗುತ್ತಿದೆ ಎಂದು ಹೇಳಿದರು. ಜನತಾ ಸರ್ಕಾರ ಈ ಯೋಜನೆ ಬಗ್ಗೆ ಭಾಷಣದಲ್ಲಿ ಹೇಳಿಲ್ಲ ಮುಖ್ಯ ಮಂತ್ರಿಗಳು ತಮ್ಮ ಭಾಷಣದಲ್ಲಿ ಹೇಳಿಲ್ಲ ಎಂದರೆ ಬಡವರ ಬಗ್ಗೆ ನಮಗೆ ಕನಿಕರ ಇಲ್ಲ ಎಂದಲ್ಲ. ಬಡವರಿಗಾಗಿ, ಜನಸಾಮಾನ್ಯರಿಗಾಗಿ ಜನತಾ ಸರ್ಕಾರ ಅನೇಕ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದೆ. ಜನತಾ ಸರ್ಕಾರ ಹಾಕಿಕೊಂಡಿರುವ ಕೆಲವು ಕಾರ್ಯಕ್ರಮಗಳ ಬಗ್ಗೆ ಅದರಲ್ಲೂ ವಿಶೇಷವಾಗಿ ಬಡವರಿಗೆ ದಿನವಿತ್ತು ಬೇಕಾದ ಅಕ್ಕಿ, ಬಟ್ಟೆ ಬಗ್ಗೆ ತಾತ್ಕಾಲಿಕವಾಗಿ ಮಾತನಾಡಿದ್ದಾರೆ. ಅವರು ಹೇಳಿದ್ದನ್ನೆಲ್ಲಾ ನಾನು ಕೇಳಿಕೊಂಡು ಗುರುತು ಹಾಕಿಕೊಂಡಿದ್ದೇನೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ. — ರೆಕಾರ್ಡ್ ತೆಗೆದು ನೋಡಿದರೆ ಗೊತ್ತಾಗುತ್ತದೆ. ನಾನು ಅವರ ಯಾವ ಕಾರ್ಯಕ್ರಮವನ್ನು ಬಹಿರಂಗವಾಗಿ ಗೇಲಿ ಮಾಡಿಲ್ಲ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ. — ಆದರೆ ಒಂದು ಮಾತನ್ನು ಶ್ರೀನಿವಾಸರವರ ಗಮನಕ್ಕೆ ತರಬಯಸುತ್ತೇನೆ. ಈ ಕೆಲಸ ನಿಧಾನವಾಗಿದೆ ಎಂಬುದರಲ್ಲಿ ಸಂಶಯ ಇಲ್ಲ. ಹುಡ್ಕೋ ಸಂಸ್ಥೆಯ ಚೀಫ್ ಮ್ಯಾನೇಜಿಂಗ್ ಡೈರೆಕ್ಟರ್ ರವರು ಇತ್ತೀಚೆಗೆ ಒಂದು ಪತ್ರಿಕಾ ಹೇಳಿಕೆ ಕೊಟ್ಟು ಏನು ಹೇಳಿದ್ದಾರೆಂದರೆ ಈ ವರ್ಷದಲ್ಲಿ ಇಡೀ ರಾಷ್ಟ್ರದಲ್ಲಿ ಯಾವುದಾದರೂ ಒಂದು ಸರ್ಕಾರ ಸಾಲದ ಸ್ಥಿತಿಗುಣಗಳಿಗೆ ಮಾಡಿಕೊಂಡಿದ್ದರೆ, ಹೊಸ ಹೊಸ ಯೋಜನೆಗಳನ್ನು ಹಾಕಿಕೊಂಡಿದ್ದರೆ ಅದು ಕರ್ನಾಟಕ ಮತ್ತು ತಮಿಳುನಾಡು ಎಂದು ಕರ್ನಾಟಕಕ್ಕೆ ಮೊದಲ ಸ್ಥಾನ ಕೊಟ್ಟಿದ್ದಾರೆ. ನಾನು ಅದರಿಂದ ತೃಪ್ತಿಯಾಗಿದ್ದೇನೆ. ನಾನು ಮಾನ್ಯ ಸದಸ್ಯರ ಪ್ರಶಸ್ತಿ ಪಡೆಯುವುದಕ್ಕೆ ಮೆಚ್ಚಿಗೆ ಪಡೆಯುವುದಕ್ಕೆ ಈ ಉದಾಹರಣೆ ಕೊಡುತ್ತಿಲ್ಲ. ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ ನಾವು ಸಾಕಷ್ಟು ಜನತಾ ಮನೆಗಳನ್ನು ಕಟ್ಟಿದ್ದೇವೆ. ಮತ್ತು ಕೊಟ್ಟಿದ್ದೇವೆ. ಜನತಾ ಮನೆಗಳನ್ನು ಕೊಡುವಾಗ ಸಾಲ ಇದೆ ಎಂದು ಹೇಳಿದ್ದೇವೆ. ಹಿಂದೆ ಏನಾಗಿದೆ ಎಂದರೆ ಸಾಲ ವಾಪಸ್ಸು ಕೊಟ್ಟಿಲ್ಲ. ಹುಡ್ಕೋ ಸಂಸ್ಥೆಯವರು ಏನು ಹೇಳುತ್ತಿದ್ದಾರೆಂದರೆ ನಿಮಗೆ ಸಾಲ ಕೊಡಬೇಕಾದರೆ ನಾವು ಕೊಟ್ಟ ಸಾಲವನ್ನು ಮೊದಲು ವಾಪಸ್ಸು ಕೊಡಿ ಎಂದು ಕೇಳುತ್ತಿದ್ದಾರೆ. ತಾವು ಒಟ್ಟೋಸ್ಕರ ಸಾಲ ಕೊಟ್ಟಿದ್ದೀರಿ. ನಾವು ಈಗ ಅಕ್ಕಿ ಬಟ್ಟೆಯನ್ನು ಏನು ಕೊಡುತ್ತಿದ್ದೇವೆ ಅದನ್ನು ಎಂದಿಗೂ ವಾಪಸ್ಸು ಕೊಡಿ ಎಂದು ಕೇಳುವುದಿಲ್ಲ. ನೀವು ಏನು ಮಾಡಿದ್ದೀರೆಂದರೆ ಸಾಲವನ್ನು ವಾಪಸ್ಸು ಕೊಡಬೇಕೆಂಬ ವಿಷಯವನ್ನು ಅವರಿಗೆ ಹೇಳಿಯೇ ಇಲ್ಲ. ನಾವು ಯಾವುದೇ ಹಳ್ಳಿಯಲ್ಲಿ ಜನತಾ ಮನೆಗಳನ್ನು ಹಂಚಿದ್ದರೂ ಸಾಲವನ್ನು ವಾಪಸ್ಸು ಕೊಡುವುದು ಇಲ್ಲವೆಂದು ಹೇಳಿಲ್ಲ.

ಅಧ್ಯಕ್ಷರು. — ಆ ಕಡೆ ಈ ಕಡೆ ಸದಸ್ಯರಲ್ಲ ಕೂಡಿ ಹೇಳಿದ್ದಾರೆ, ನಾವೂ ಹೇಳಿದ್ದೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. — ಬಹುಶಃ ಸಾಲವನ್ನು ಮನ್ನಾ ಮಾಡುವ ವಿಶ್ವಾಸ ಇತ್ತು ಎಂದು ಕಾಣುತ್ತದೆ.

ಶ್ರೀ ಕೆ.ಎಚ್. ಶ್ರೀನಿವಾಸ. — ಅವರು ಬಹಳ ಬುದ್ಧಿವಂತರಿದ್ದಾರೆ. ನೇರವಾಗಿ ಸಾಲ ವಾಪಸ್ ಕೊಡುವುದು ಬೇಕಾಗಿಲ್ಲ ಎಂದೂ ಹೇಳಿಲ್ಲ, ಸಾಲ ಕೊಡಬೇಕೆಂದೂ ಹೇಳಿಲ್ಲ. ವಾಪಸ್ ಕೊಡುವ ಹಾಗಿಲ್ಲ ಆ ಮುಟ್ಟಿದ್ದಲ್ಲಿದೆ.

ಶ್ರೀಯು. ಭೂಪತಿ. — ಒಂದು ನಿಮಿಷ ಸಾಲ ಎನ್ನುತ್ತಕ್ಕೆ ಶಬ್ದ ಬಳಸಿದ ಅರ್ಥ ವಾಪಸ್ ಕೊಡಬೇಕು ಎಂದೇ. ಅದರ ಅರ್ಥ ಹೇಳಬೇಕಾಗಿಲ್ಲ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ. — ನಿಮಗೆ ಗೊತ್ತೇ ಇಲ್ಲ ಕೂಲಿತುಕೊಳ್ಳಿ.

ಶ್ರೀಯು. ಭೂಪತಿ. — ಹಾಗಾದರೆ ಸಾಲದ ಅರ್ಥ ಏನು?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ. — ಆ ರೀತಿ ಪ್ರಚಾರ ಮಾಡುವುದಕ್ಕೆ ಹೋಗಿಲ್ಲ. ಹುಡ್ಕೋ ಸಂಸ್ಥೆಯವರು...

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇಲ್ಲದೇ ಇರುವುದನ್ನು ಸಚಿವರು ಹೇಳಬಾರದು. ಬಹುಶಃ ಅಧಿಕಾರಿಗಳ ಹತ್ತಿರ ಕಡತ ತರಿಸಿ ನೋಡಿ. ಅನೇಕ ಕಡೆ ಸಾಲ ವಸೂಲಿಗೆ ಜಪ್ತಿ ಮಾಡಿದ್ದೇವೆ. ತಹಸೀಲ್ದಾರ್ ಕಳುಹಿಸಿ ವಸೂಲಿಗೆ ಹಾಕಿದ್ದೇವೆ.

ಶ್ರೀ ರಮೇಶ್ ಕುಮಾರ್.—ಇಲ್ಲ, ಇಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಉದಾಹರಣೆಗೆ ಬಂಟ್ವಾಳ ತೆಗೆದುಕೊಳ್ಳಿ. ರಾಜಕೀಯವಾಗಿ ತಾವು ಮಾತನಾಡುವುದಾದರೆ ಅಡ್ಡಿ ಇಲ್ಲ. ಆದರೆ ವಾಸ್ತವಾಂಶ ಏನಿದೆ ? ಬಂಟ್ವಾಳ ತಾಲ್ಲೂಕು ಮತ್ತು ಇತರ ಅನೇಕ ತಾಲ್ಲೂಕುಗಳಲ್ಲಿ ನಾನು ಮಂತ್ರಿಗಳಾಗಿರುವಾಗ, ಟೂರ್ಗೆ ಹೋದಾಗ ಈ ಸಾಲ ಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲ ವಾಯಿದೆ ಕೊಡಿ ಎಂದಾಗ ಕೊಟ್ಟಿದ್ದೇವೆ. ವಾಸ್ತವಾಂಶವನ್ನು ತಹಸೀಲ್ದಾರರಿಗೆ ಹೇಳಿದ್ದೇವೆ. ಕೆಲವರು ಕೊಟ್ಟಿದ್ದಾರೆ. ಸಾಲ, ಸಬ್ಸಿಡಿ ಇರತಕ್ಕದು ಆಗ ಏನು ಸ್ವೀಕರಿಸುತ್ತೆ ಅದೇ ಈಗಲೂ ಇದೆ. ನೀವು ರಾಜಕೀಯವಾಗಿ ಮಾತನಾಡುವುದಾದರೆ ಅಡ್ಡಿ ಇಲ್ಲ. ರಾಜಕೀಯವಾಗಿಯೇ ಉತ್ತರ ಕೊಡುತ್ತೇವೆ. ಆದರೆ ಮಂತ್ರಿಗಳಾಗಿ ತಾವು ಮಾತನಾಡುವಾಗ ಹಾಗೆ ಹೇಳಬಾರದು. ಮಾನ್ಯ ಸದಸ್ಯರು ಈ ರೀತಿ ಮಾತನಾಡಿದರೆ ನಾನು ಒಪ್ಪುತ್ತಿದ್ದೆ. ಏಕೆಂದರೆ ಅವರಿಗೆ ವಿಚಾರ ಗೊತ್ತಿಲ್ಲ ಎಂದು. ಆದರೆ ಆ ಮಾತೆಯ ಸಚಿವರಾಗಿ ಈ ತರಹ ತಾವು ಉತ್ತರ ಕೊಟ್ಟರೆ ಅದು ರಾಜಕೀಯವಾಗುತ್ತದೆಯೇ ಹೊರತು ಆಡಳಿತಗಾರರಾಗಿ ಉತ್ತರ ಕೊಟ್ಟಂತೆ ಆಗುವುದಿಲ್ಲ. ಆದ್ದರಿಂದ ದಯಮಾಡಿ ಆ ತರಹ ಉತ್ತರ ಕೊಡಬೇಡಿ. ರೆಕಾರ್ಡ್ ತರಿಸಿ ನೋಡಿ ನಾನು ಹಿಂದೆ ಎಷ್ಟು ಕ್ರಮ ತೆಗೆದುಕೊಂಡಿದ್ದೇವೆ ಎಂದು. ರೆಕಾರ್ಡ್ ಆರ್ಟ್ ಮಾಡಿದ್ದೇವೆ. ಸ್ವೀಮಾಡಿದ್ದೂ ಇದೆ, ವಸೂಲಿ ಮಾಡಿದ್ದೂ ಇದೆ. ಆದ್ದರಿಂದ ಮಂತ್ರಿಗಳಾಗಿ, ಆಡಳಿತಗಾರರಾಗಿ ದಯಮಾಡಿ ಈ ರೀತಿ ಮಾತನಾಡ ಬೇಡಿ. ಸದನಕ್ಕೆ ಜವಾಬ್ದಾರಿಯಿಂದ ಮಾತನಾಡುತ್ತೀರಿ ಎಂದು ವಿಶ್ವಾಸ ಇಟ್ಟುಕೊಳ್ಳುತ್ತೇನೆ.

ಶ್ರೀ ಪಿ.ಜಿ.ಆರ್. ಸಿದ್ಧು.—ಮಾನ್ಯ ವೀರಪ್ಪ ಮೊಯಿಲಿಯವರು ಹೇಳಿದ ಸಲಹೆಯನ್ನು ನಾನು ಒಪ್ಪುತ್ತೇನೆ. ಜನತಾ ಮನೆ ಬಾಬು ಎಷ್ಟೆಷ್ಟು ವಾಪಸ್ ಬಂದಿದೆ ಎಂಬುದನ್ನು ಮುಂದೆ ಈ ಸದನದ ಮುಂದೆ ಇಡುತ್ತೇನೆ, ಆದರೆ ಸಾಲ ವಾಪಸ್ ಬರುವುದಕ್ಕೆ ತಡ ಏತಕ್ಕೆ ಎಂದರೆ ರೆಕಾರ್ಡ್‌ಗಳಿಗುತ್ತಿಲ್ಲ. ಸಾಲ ವಾಪಸ್ ಕೊಡಬೇಕೋದರೆ ದುಡ್ಡೇ ಕೊಡುವುದಿಲ್ಲ ಎಂದು ಹುಡ್ಕೊದವರು ಹೇಳುತ್ತಿದ್ದಾರೆ. ಅವರು ಅ ಮಟ್ಟದಲ್ಲಿದ್ದಾರೆ. ಅದು ಹೇಳತಕ್ಕದು ಜನತಾ ಮನೆಗಳಿಗೆ ಸಂಬಂಧಪಟ್ಟ ಹಾಗೆ ಮತ್ತೊಂದು ಅಂಶವನ್ನು ಸಹ ಹೇಳಿದ್ದಾರೆ. ರಾಜ್ಯ ಸರ್ಕಾರ ಕೊಡಬೇಕಾಗಿರತಕ್ಕ ಹಣ ಏನಿದೆ, ಸರ್ಕಾರದ ಬೊಕ್ಕಸ ದಿಂದ ಕೊಡತಕ್ಕ ಎಲ್ಲಾ ಹಣವನ್ನೂ ಸಹ ಈಗಾಗಲೇ ಕೊಟ್ಟಿದೆ. ಅವರಲ್ಲೇನೂ ಸ್ಥಗಿತವಾಗಿಲ್ಲ. ರೀಟಿ-ಲೆಫ್, ರೀಟಿ-ಲೆಫ್ ಮತ್ತು ರೀಟಿ-ಲೆಫ್ ಸಾಲಿನ ಎಲ್ಲಾ ಹಣವನ್ನೂ ಸಹ ಈಗಾಗಲೇ ಕೊಟ್ಟಿದ್ದೇವೆ. ರೀಟಿ-ಲೆಫ್ ಮತ್ತು ರೀಟಿ-ಲೆಫ್ ಸಾಲಿನಲ್ಲಿ ಕಟ್ಟಿರತಕ್ಕ ಕೆಲವು ಮನೆಗಳು ಹಾಕಿ ಉಳಿದಿವೆ ಎಂದು ಹೇಳಿದ್ದಾರೆ ಒಪ್ಪಿಕೊಂಡಿದ್ದೇನೆ, ಇಲ್ಲ ಎಂದು ಹೇಳುವುದಿಲ್ಲ. ರೀಟಿ-ಲೆಫ್ ವರ್ಷದವರೆಗೆ ಇನ್ನಂಥ ಸಾಲ ಎಲ್ಲಾ ಮೊಬಲಗುಗಳನ್ನೂ ಹುಡ್ಕೊ ಸಂಸ್ಥೆಗೆ ಕಳುಹಿಸಿರುವುದರಿಂದ ರೀಟಿ-ಲೆಫ್ ಸಾಲಿನ ಏಕ್ವಿಲಿ ಮೇ ತಿಂಗಳಿಗೊಂದು ಎಲ್ಲಾ ಮನೆಗಳನ್ನೂ ಕಟ್ಟಿಸಿಕೊಡುತ್ತೇವೆ. ಅಷ್ಟು ಹತ್ತದವನು ಬಿಟ್ಟು ಹತ್ತತ್ತಾನೆಯೇ ಎಂದು ಅವರು ಹೇಳಿದನು. ಅವರಿಗೆ ಗೊತ್ತಿದೆ ವಾಸ್ತವಾಂಶ ಏನಿದೆ ಎಂದು. ಯಾರು ಬಿನ್ನಿಷಿಪರಿಸ್ ಇದ್ದಾರೆ ಅವರಲ್ಲಿ ಕೆಲವರು ಈಗಾಗಲೇ ಮನೆಗಳನ್ನು ಕಟ್ಟಿಕೊಂಡಿದ್ದಾರೆ. ಕೆಲವರು ಸಾಮಾನುಗಳನ್ನು ಬೋಡಿಸಿಕೊಂಡಿದ್ದಾರೆ. ಆದ್ದರಿಂದ ಈ ಮನೆಗಳನ್ನು ಕಟ್ಟುವುದಕ್ಕಾಗುವುದಿಲ್ಲ ಎಂದು ಹೇಳುವುದನ್ನು ನಾನು ಒಪ್ಪುವುದಿಲ್ಲ. ಕಳೆದ ಅಧಿವೇಶನ ಸಮಯದಲ್ಲಿ ಈ ಪ್ರಶ್ನೆ ಬಂದಿತ್ತು. ರೀಟಿ-ಲೆಫ್ ಸಾಲಿನೇ ಇವೆಯವರೆಗೆ ಮಂಜೂರಾಗಿರತಕ್ಕ ಎಲ್ಲಾ ಮನೆಗಳನ್ನು ಕಟ್ಟಿಸಿಕೊಡತಕ್ಕ ಜವಾಬ್ದಾರಿಯನ್ನು ನಾನು ತೆಗೆದುಕೊಳ್ಳುತ್ತೇನೆ. ಅದರ ಬಗ್ಗೆ ಸಂಶಯ ಯಾರಿಗೂ ಬೇಕಾಗಿಲ್ಲ. ರೀಟಿ-ಲೆಫ್ ಸಾಲಿನಲ್ಲಿ ಸಾವಿರ ಮನೆಗಳಿಗಿಂತ ಇದರ ಸಾಲದ ಹಣ ಬಂದಿಲ್ಲ. ರಾಜ್ಯಸರ್ಕಾರದಿಂದ ಕೊಡಬೇಕಾದ ಹಣವನ್ನು ಈಗಾಗಲೇ ಮಂಜೂರು ಮಾಡಿದ್ದೇವೆ. ಆ ಹಣವನ್ನು ಜಿಲ್ಲಾಧಿಕಾರಿಗಳಿಗೆ ಕೊಟ್ಟಿದ್ದೇವೆ. ಹುಡ್ಕೊ ಸಂಸ್ಥೆಯಿಂದ ಬರತಕ್ಕ ಹಣದ ಬಗ್ಗೆ ತಕರಾರು ಹಾಕಿದ್ದಾರೆ. ಸಾಲ ವಾಪಸ್ ಕೊಡುತ್ತಿಲ್ಲ, ಹೇಗೆ ಮತ್ತೆ ಸಾಲ ಕೊಡುವುದು ಎಂದು ತಕರಾರು ಹಾಕಿದ್ದಾರೆ. ಅದಕ್ಕೋಸ್ಕರ ವೇದಾಂತ ಹೆಮ್ಮಿಗೆ ಯವರು ಹಿಂದೆ ಪ್ರಶ್ನೆ ಕೇಳಿದಾಗ ಅಶ್ವಾಸನೆ ಕೊಡಲಿಲ್ಲ. ಹೌಸಿಂಗ್ ಬೋರ್ಡಿನಿಂದ ಕಟ್ಟಿರತಕ್ಕ ಮನೆ ಏನಿದೆ ಆ ಮನೆಯನ್ನು ಆಲಾಟ್ ಮಾಡುವವರೆಗೆ ಚೆನ್ನಾಗಿರುತ್ತದೆ. ಒಂದು ಕಂತು ಕೊಟ್ಟಮೇಲೆ

ಎರಡನೆಯ ಕಂತು ಕಟ್ಟುವಾಗ ಒತ್ತಡ ತರುತ್ತಾರೆ ನಾವು ಹುಡ್ಕೊ ಸಂಸ್ಥೆಗೆ ಉತ್ತರ ಕೊಡಬೇಕಾಗುತ್ತದೆ. ಈ ದೃಷ್ಟಿಯಿಂದ ಈ ಕೆಲಸ ಸ್ಥಗಿತವಾಗಿರುವುದು ನಿಜ. ಹುಡ್ಕೊ ಸಂಸ್ಥೆಯ ಅಧ್ಯಕ್ಷರನ್ನು ನಾನು ಅನೇಕ ಸಾರಿ ಭೇಟಿಮಾಡಿದ್ದೇನೆ. ಭೇಟಿ ಮಾಡಿ ಅದಷ್ಟು ಜಾಗೃತ ಹಣವನ್ನು ತರುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ. ಮತ್ತೊಂದು ಮಾತನ್ನು ಶ್ರೀನಿವಾಸ್ ಅವರು ಹೇಳಿದರು. ಈ ಸರ್ಕಾರಕ್ಕೆ ಈ ಕಾರ್ಯಕ್ರಮದಲ್ಲಿ ವೆಂಬಿಕೆ ಇದೆಯೇ ಎಂಬ ಪ್ರಶ್ನೆಯನ್ನು ಅವರು ಕೇಳಿದಾರೆ. ಈ ಕಾರ್ಯಕ್ರಮದಲ್ಲಿ ನಂಬಿಕೆ ಇಲ್ಲದೇ ಹೋಗಿದ್ದರೆ ಹುಡ್ಕೊ ಸಂಸ್ಥೆಯಿಂದ ಸಾಲ ತೆಗೆದುಕೊಂಡು ಬರುವುದರ ಜೊತೆಗೆ ವಿಶೇಷವಾದ ಯೋಜನೆಯನ್ನು ಬಡವರಿಗೆ ವೆನೆ ಕಟ್ಟಿಕೊಡುವುದಕ್ಕೆ ಹಾಕುತ್ತಿರಲಿಲ್ಲ. ಆದರೆ ಈಗ ಆ ಯೋಜನೆಯನ್ನು ಹಾಕಿದೆ. ಎನ್.ಆರ್.ಇ.ಪಿ. ಮತ್ತು ಆರ್.ಎಲ್.ಇ.ಜಿ.ಪಿ. ಯೋಜನೆಯಲ್ಲಿ ಮನೆಗಳನ್ನು ಕಟ್ಟುವುದಲ್ಲದೆ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಜನಾಂಗದವರಿಗೆ ನಾವು ಕಳೆದ ವರ್ಷ ೧೦ ಸಾವಿರ ಮನೆಗಳನ್ನು ಮಂಜೂರು ಮಾಡಿ ಈಗಾಗಲೇ ೩ ಸಾವಿರ ಮನೆಗಳನ್ನು ಕಟ್ಟಿದ್ದೇವೆ. ೧೯೮೩-೮೪ರಲ್ಲಿ ಜನತಾ ಸರ್ಕಾರ ಬಂದಮೇಲೆ ಆರ್.ಎಲ್.ಜಿ.ಪಿ. ಮತ್ತು ಎನ್.ಆರ್.ಇ.ಪಿ. ಅಲ್ಲದೆ ಸರ್ಕಾರದ ಹಣದಿಂದ ಮನೆಗಳನ್ನು ಕಟ್ಟತಕ್ಕ ಹೊಸ ಕಾರ್ಯಕ್ರಮವನ್ನು ಪ್ರಾರಂಭ ಮಾಡಿದ್ದೇವೆ. ರಾಜ್ಯದ ಎಲ್ಲಾ ೧೭೫ ತಾಲ್ಲೂಕುಗಳಲ್ಲಿ ಈ ಕಾರ್ಯಕ್ರಮವನ್ನು ಪ್ರಾರಂಭಮಾಡಿದ್ದೇವೆ. ನಮಗೆ ಈ ಕಾರ್ಯಕ್ರಮದಲ್ಲಿ ನಂಬಿಕೆ ಇಲ್ಲದೇ ಹೋಗಿದ್ದರೆ ಏತಕ್ಕೆ ಇದನ್ನೆಲ್ಲಾ ಮಾಡುತ್ತಿದ್ದೆವು ? ಅದ್ದರಿಂದ ಮಾನ್ಯ ಅಧ್ಯಕ್ಷರ, ಶ್ರೀನಿವಾಸ್ ಅವರು ಹೇಳಿದಂತೆ ಮಾತಿನಲ್ಲಿ ಸತ್ಯವಿಲ್ಲ ಎಂದು ಹೇಳುವುದಿಲ್ಲ ನಿಧಾನವಾಗಿದೆ ಎಂಬುದನ್ನು ಒಪ್ಪುತ್ತೇನೆ. ಹುಡ್ಕೊ ಸಂಸ್ಥೆಯಿಂದ ಸಾಲದ ನೆರವು ಬರುವುದು ತಡವಾಗಿರುವುದರಿಂದ, ಅದೊಂದೇ ಕಾರಣದಿಂದ ತಡವಾಗಿದೆ. ನಮಗೆ ಸಂಪೂರ್ಣವಾಗಿ ಈ ಕಾರ್ಯಕ್ರಮದಲ್ಲಿ ನಂಬಿಕೆ ಇದೆ. ವಿಶೇಷವಾಗಿ ೨೫ ಸಾವಿರ ಬಡವರಿಗೆ ಮನೆಗಳನ್ನು ಕಟ್ಟಿಕೊಡುವುದಕ್ಕೆ ಮತ್ತೊಂದು ಯೋಜನೆಯನ್ನು ತಯಾರು ಮಾಡಿ ಹುಡ್ಕೊಗೆ ಕಳುಹಿಸಿಕೊಟ್ಟಿದ್ದೇವೆ. ಅದು ಒಪ್ಪಿಗೆ ಕೊಡುವ ಹಂತದಲ್ಲಿ ಪರಿಶೀಲನೆ ಮಾಡುತ್ತಿದ್ದಾರೆ ಇನ್ನೂ ೨೫ ಸಾವಿರ ಮನೆಗಳನ್ನು ಈ ವರ್ಷವೇ ಕಟ್ಟಿಕೊಡತಕ್ಕ ಯೋಜನೆಯನ್ನು ಪರಿಶಿಷ್ಟ ವರ್ಗ ಮತ್ತು ಪರಿಶಿಷ್ಟ ಜನಾಂಗಕ್ಕೆ ಉಪಯೋಗವಾಗಬೇಕೆಂಬ ದೃಷ್ಟಿಯಿಂದ ಮಾಡಿ ಹುಡ್ಕೊ ಸಂಸ್ಥೆಗೆ ಕಳುಹಿಸಿಕೊಟ್ಟಿದ್ದೇವೆ. ಅದ್ದರಿಂದ ಈ ಸದನದ ಯಾವುದೇ ಸದಸ್ಯರಿಗಾಗಲೀ ಈ ಕಾರ್ಯಕ್ರಮದಲ್ಲಿ ಸರ್ಕಾರಕ್ಕೆ ನಂಬಿಕೆ ಇಲ್ಲ ಎಂಬ ಭಾವನೆ ತಾಳಬೇಕಾಗಿಲ್ಲ ಅದಷ್ಟು ಜಾಗೃತ ಮನೆಗಳನ್ನು ಕಟ್ಟಿಸಿಕೊಟ್ಟು ಮಂಜೂರಾತಿ ಆಗಿರತಕ್ಕ ಮನೆಗಳನ್ನು ಬೇಗ ಪೂರ್ಣಗೊಳಿಸಬೇಕೆಂಬ ಅಭಿಪ್ರಾಯ ನಮಗೆ ಇದೆ. ೧೯೮೩-೮೪ ಮತ್ತು ೧೯೮೪-೮೫ರಲ್ಲಿ ಮಂಜೂರಾಗಿರತಕ್ಕ ಎಲ್ಲಾ ಮನೆಗಳನ್ನೂ ಈ ವರ್ಷದ ಏಪ್ರಿಲ್ ಮೇ ತಿಂಗಳೊಳಗೆ ಪೂರ್ಣಗೊಳಿಸತಕ್ಕ ಜವಾಬ್ದಾರಿಯನ್ನು ತೆಗೆದುಕೊಂಡಿದ್ದೇವೆ. ೧೯೮೫-೮೬ರಲ್ಲಿ ಮಂಜೂರಾಗಿರುವ ೫೫ ಸಾವಿರ ಮನೆಗಳನ್ನು ಈ ವರ್ಷವೇ ಪೂರ್ಣಗೊಳಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಇದಲ್ಲದೆ ಆಶ್ವಾಸ ಒಲೆಗಳನ್ನು ಕೊಡುವ ಯೋಜನೆ ಕೂಡ ಇದೆ. ಅಡಿಗೆ ಮಾಡುವುದಕ್ಕೆ ೧೭೫ ರೂಪಾಯಿಗಳು ಕೊಟ್ಟು ೫೫ ಸಾವಿರ ಆಶ್ವಾಸ ಒಲೆಗಳನ್ನು ಕೊಡತಕ್ಕ ಯೋಜನೆ ತೆಗೆದುಕೊಂಡು ಈಗಾಗಲೇ ಆ ಕಾರ್ಯಕ್ರಮವನ್ನು ನಾವು ಪ್ರಾರಂಭ ಮಾಡಿದ್ದೇವೆ ಇಷ್ಟೆಲ್ಲಾ ಮಾಡುತ್ತಿದ್ದರೂ ಯಾವ ಕಾರಣದಿಂದ ಶ್ರೀನಿವಾಸ್ ಅವರು ಈ ರೀತಿ ಹೇಳುತ್ತಿದ್ದಾರೆೋ ಗೊತ್ತಿಲ್ಲ. ಸರ್ಕಾರಕ್ಕೆ ಈ ಕಾರ್ಯಕ್ರಮದಲ್ಲಿ ಸಂಪೂರ್ಣವಾಗಿ ನಂಬಿಕೆ ಇದೆ ಇದನ್ನು ಕಾರ್ಯಗತಗೊಳಿಸುತ್ತೇವೆ ಎಂದು ಮಾನ್ಯ ಸದಸ್ಯರಿಗೆ ಆಶ್ವಾಸ ಕೊಡುವುದಕ್ಕೆ ಇಷ್ಟಪಡುತ್ತೇನೆ.

ಅಧ್ಯಕ್ಷರಂ.-ಇಂದಿನ ಸಭೆಯನ್ನು ನಾಳೆ ಬೆಳಿಗ್ಗೆ ೧೧ ಗಂಟೆಗೆ ಮುಂದೂಡಲಾಗಿದೆ.

(ಸಂಜೆ ೫-೪೦ಕ್ಕೆ ಸಭೆ ಮುಗಿದು ಮತ್ತೆ ನಾಳೆ ದಿನಾಂಕ ೨೯-೧-೧೯೮೬ ರಂದು ಬೆಳಿಗ್ಗೆ

೧೧ ಗಂಟೆಗೆ ಸೇರಲು ನಿಶ್ಚಯಿಸಿತು.)